

భారతదేశంలో జాతీయోద్యమం ఒక చారిత్రక ఘటన. ఇది సమాజంలోని విభిన్న ప్రజలు, వర్గాలను ఒక్క తాడికిండు తెచ్చి బ్రీడిషు పాలనకు వ్యతిరేకంగా పోరాడటమే కాకుండా ఒక నూతన దేశ నిర్మాణానికి కృషి సలిపేలా చేసింది.


తొలి సంఘటన

7వ తరగతిలో మీరు 1857 తిరుగుబాటు గురించి చదివారు. దీనిల్లో బ్రిటిషు పాలనకు వ్యతిరేకంగా సైనికులు, సాధారణ రైతులు, చేతివృత్తుల వాళ్ళు, రాజులు సైతం చేతులు కలిపారు. ఈ తిరుగుబాటు బ్రిటిషు పాలనను వ్యతిరేకించింది కానీ దేశానికి ఒక కొత్త దార్శనికతను అంది ఇప్పటికీపోయింది. వాస్తవానికి అది పాతకాలపు రాజులు, రాజుల పాలనను, కుల ఆధారిత సమాజాన్ని కోరుకుంది.

19వ శతాబ్దపు అంతిమ దశలో కలకత్తా, మద్రాసు, బొంబాయి వంటి పెద్ద నగరాలలో అంగ్ల విద్యా వ్యాప్తితో ఒక కొత్త చైతన్యం రూపుదిద్దుకోసాగింది. కొత్తగా వచ్చిన మేధావులు పాత సామాజిక వ్యవస్థలోని అన్యాయాలను, అసమానతలను వ్యతిరేకించసాగారు. వాళ్ళు ప్రజాస్వామిక రాజకీయ వ్యవస్థను కోరుకోసాగారు. అదే సమయంలో బ్రిటిషు పాలనపై జరుగుతున్న అన్యాయాలు, దోపిడీలను ఎత్తి చూపుతూ దానిని అంతం చేయటానికి

పోరాడసాగారు. ఇది భారతదేశంలో కొత్త జాతీయోద్యమానికి దారి తీసింది.

19వ శతాబ్దపు ద్వితీయార్థంలో కొత్త చైతన్యానికి పునాదులు వడ్డాయి. చదువుకున్న భారతీయులు బ్రిటిషు పాలన స్వభావాన్ని భారతదేశం మీద దాని ప్రభావాన్ని అర్థం చేసుకున్న తరువాత భారతదేశంలో బ్రిటిషు విధానాలను తీవ్రంగా విమర్శించసాగారు. వాళ్ళందరూ ఒకచోట చేరి ఈ అంశాల మీద చర్చించసాగారు. దీనికోసం వాళ్ళ సంఘాలను కూడా ఏర్పాటు చేశారు. భారతదేశ సమస్యను చర్చించటానికి దాదాభాయి నారోజీ 1866లో లండన్‌లో 'ఈస్ట్ ఇండియా అసోసియేషన్'ని ఏర్పాటు చేశాడు. 1866 నుంచి 1885 వరకు సురేంద్రనాథ్ బెనర్జీ, జస్టిస్ ఎం.జి. రనడే, బిరుద్రిన్ త్యాగ్రి, కె సి తెలంగ్, జి నుబ్రహ్మణ్యం లాంటి వాళ్ళు కలకత్తా, పూనా, బొంబాయి, మద్రాసు వంటి నగరాలలో వివిధ సంఘాలను ఏర్పాటుచేసి ఆయా రాష్ట్రాలలో భారతీయులు ఎదుర్కొంటున్న సమస్యల గురించి చర్చించసాగారు. ఈ సంఘాలు జాతీయ స్ఫూర్తితో పని చేశాయి. మేధావులందరినీ ఒక గొడుగు కిందకు తీసుకు రావటానికి ఇవి ప్రయత్నించాయి. ఈ సంఘాలలో అనేకం దేశంలోని ఒక ప్రత్యేక ప్రాంతంలో పనిచేసినా వాళ్ళ లక్ష్యాలు ఏ ఒక్క ప్రాంతానికో, సమాజానికో, వర్గానికో చెందినవి కాక మొత్తం



చిత్రం 11.1: సూరత్ సమావేశం

భారత ప్రజలకు చెందినవిగా పేరొచ్చారు. ప్రజలు సార్వభౌమాధికారం కలిగి ఉండాలన్న భావనతో వాళ్ళ పని చేశారు - ఆధునిక చైతన్యం, జాతీయవాదంలో ఇది కీలక అంశం. ఇంకో మాటలో చెప్పాలంటే తమ వ్యవహారాలకు సంబంధించి నిర్ణయాలు తీసుకోవటంలో ప్రజలు సాధికారత పొందాలని వాళ్ళు సమ్మారు. నూలుబజ్జె పన్నులు, భారతీయుల పట్ల జాతి వివక్షత, భారతీయ దినపత్రికలకు వ్యతిరేకంగా నిర్బంధకర చట్టాలు చేయడం వంటి బ్రిటిషు విధానాలకు వ్యతిరేకంగా ఈ మేధావులలో అనేకమంది పోరాడారు. ప్రభుత్వ విధానాల గురించి చర్చించటం, వాటిని మార్చటానికి ఉద్యమాల ప్రాముఖ్యతను వాళ్ళు గుర్తించారు.

- మీ ఉమ్మడి, లేదా పట్టణంలో (ఒక కులం, రేచా ఒక మతానికి సంబంధించికాక) మొత్తం ఆంధ్రం సమస్యల గురించి మాట్లాడే ఏదైనా సంఘం గుర్తించి తెలుసా? వాళ్ళు ఏం చర్చిస్తారు? ఈ సమస్యల పరిష్కారానికి వాళ్ళ సలహాలు ఏమిటి? కొన్ని ఉదాహరణలను మీ తరగతిలో చర్చించండి.

భారత జాతీయ కాంగ్రెసు: మితవాద దశ 1885-1905

వివిధ రాష్ట్రాలలో ఉన్న జాతీయవాద మేధావులు 1885 డిసెంబరులో బొంబాయిలో భారత జాతీయ కాంగ్రెసు సమావేశపు తొలి రోజు కార్యక్రమంలో కలిగారు. దీనికి డబ్ల్యు. సి. బెనర్జీ అధ్యక్షత వహించారు. భారతదేశ వివిధ ప్రాంతాలనుంచి 72 మంది ప్రతినిధులు పాల్గొన్నారు. తొలికాలపు నాయకులలో కొందరైన దాదాభాయి నారోజీ, ఫిరోజ్‌షా మెహతా, బిరుద్రిన్ త్యాగ్రి, డబ్ల్యు సి బెనర్జీ, సురేంద్రనాథ్ బెనర్జీ, రమేష్ చంద్ర దత్ (ఆర్.సి.దత్), ఎస్ నుబ్రహ్మణ్యం అయ్యర్ వంటి వాళ్ళు ప్రధానంగా బొంబాయి (ముంబయి), మద్రాసు (చెన్నై), కలకత్తా (కోల్‌కతా) వంటి నగరాలనుంచి వచ్చారు. కాంగ్రెస్‌ను స్థాపించటంలో పదవీ విరమణ చేసిన బ్రిటిషు అధికారి అయిన ఏ.ఓ. హ్యూమ్ కూడా ప్రధానపాత్ర పోషించారు. కాంగ్రెసు నాయకులు తమ ముందున్న ప్రధాన కర్తవ్యం భారతదేశపు ప్రజలందరిలో జాతీయతా భావాన్ని కలిగించి, వాళ్ళని సమైక్యపరచటమని గుర్తించారు. భారతదేశంలోని వివిధ ప్రాంతాల, వివిధ మతాల ప్రజల ప్రత్యేక అవసరాలకు చోటు కల్పించటం ద్వారా



సురేంద్రనాథ్ బెనర్జీ



గోపాలకృష్ణ గోఖలే



దాదాభాయి నారోజీ



చిత్రం 11.2: భారత జాతీయ కాంగ్రెసు, 1885 మొదటి సమావేశానికి హాజరైన ప్రతినిధులు

మాత్రమే ఈ బక్యతను సాధించగలమని వాళ్ళు గుర్తించారు. దీనికోసం ప్రతి సంవత్సరం జరిగే కాంగ్రెసు సమావేశాలను దేశంలోని వివిధ ప్రాంతాలలో జరప తలపెట్టారు. ఏ ఒక్క మత బృందం వ్యతిరేకించినా సరే ఆ తీర్మానాన్ని అమోదించగూడదని నిర్ణయించారు.

కాంగ్రెసు రెండవ లక్ష్యం దేశంలోని వివిధ ప్రాంతాల రాజకీయ కార్యక్రమాల అందరూ పాల్గొనగలిగే ఉమ్మడి రాజకీయ వేదిక లేదా కార్యక్రమం తయారు చేయటం. తద్వారా వాళ్ళు అఖిల భారత ప్రాతిపదికన ప్రజలను సమీకరిస్తూ, వాళ్ళకు అవగాహన కల్పించాలి, రాజకీయ కార్యక్రమాలను చేపట్టాలి. పాలకుల పట్ల భారతీయులకు ఉన్న సమస్యలను దృష్టిలో పెట్టుకుని వాటిని పరిష్కరించటానికి, చాక్కులు సాధించుకోవటానికి పోరాటాలు చేయడం ద్వారా దీనిని సాధించడమనుకున్నారు. వాళ్ళు ప్రజల సమస్యలను అధ్యయనం చేసి వాటి పరిష్కారానికి ప్రభుత్వాలకు అర్జీలు రాసేవాళ్ళు. ప్రజలకు వారి రాజకీయ హక్కులు పట్ల అవగాహన కల్పించటానికి ఈ అర్జీలను ఉపయోగించుకునే వాళ్ళు.

భారతదేశంలో ప్రజాస్వామిక భావనలు, పని విధానాన్ని ప్రోత్సహించటం కాంగ్రెసు మూడవ ప్రధాన లక్ష్యంగా ఉంది. భారత జాతీయ కాంగ్రెసు ప్రజాస్వామిక పద్ధతుల్లో పని చేసేది. అన్ని విషయాలను చర్చించి ఏకాభిప్రాయం సాధించటానికి ప్రయత్నించే వాళ్ళు. అవసరమైతే ఓటింగు కూడా చేపట్టేవాళ్ళు.

భారతదేశ ప్రజల మధ్య విభజన ఏర్పరచుకున్న ఉద్దేశంతో సామాజిక సంస్కరణల జోలికి పోవద్దని ఈ దశలో భారత జాతీయ కాంగ్రెసు నిర్ణయించుకుంది. ఇతర వేదికల ద్వారా సంస్కరణల కోసం ప్రయత్నాలు జరిగేవి.

1886లో కాంగ్రెసుకు వివిధ స్థానిక సంస్థలు 436 ప్రతినిధులను ఎన్నుకున్నాయి. ఒక సంవత్సరంలో భారత జాతీయ కాంగ్రెసు ఎంత ప్రజాదరణ పొందిందో ఇది తెలియజేస్తుంది. అప్పటినుంచి ప్రతి సంవత్సరం డిసెంబరులో దేశంలో ఏదో ఒక ప్రాంతంలో సమావేశాలను కాంగ్రెసు నిర్వహించసాగింది. అసెంబ్లీలలోనే ప్రతినిధుల సంఖ్య వేలకు పెరిగింది. కాంగ్రెసు ప్రతినిధులలో ప్రధానంగా న్యాయవాదులు,

పాత్రికేయులు, వ్యాపారస్తులు, పారిశ్రామికవేత్తలు, ఉపాధ్యాయులు, భూస్వాములు ఉండేవాళ్ళు. ప్రతినిధులలో చాలా తక్కువమంది మహిళలు ఉండేవాళ్ళు. కలకత్తాకు చెందిన కాదంబరి గంగూలి మొదటి మహిళా గ్రాడ్యుయేట్ ప్రతినిధి. ఈ సమావేశాలకు ఉన్నత సామాజిక నేపథ్యానికి చెందిన వ్యవస్థల అధిక సంఖ్యలో హాజరయ్యేవాళ్ళు.

మొదటి 20 సంవత్సరాలు మితవాద జాతీయవాదాలనబడే నాయకులు కాంగ్రెసును నడిపారు. సంస్కరణలు చేపట్టవలసిందిగా ప్రభుత్వానికి మితవాదులు అనేక అర్జీలు ఇచ్చేవాళ్ళు. ప్రభుత్వం, పరిపాలనలో భారతీయులకు మరింత చోటు ఉండాలని వాళ్ళు కోరసాగారు.

ఇంగ్లీషులో విధాన సభలలో మరింత మందికి ప్రాతినిధ్యం ఉండాలని, వాటికి పనిని అధికారాలు ఉండాలని, అలాగే వీరి రాష్ట్రాలలో వాటిని నెలకొల్పాలని వాళ్ళు కోరసాగారు. ప్రభుత్వంలో ఉన్నతాధికార స్థానాలలో మరింతమంది భారతీయులకు స్థానం కల్పించాలని కోరసాగారు. దీనికోసం సివిల్ సర్వీస్ పరీక్షలు లండన్‌లోనే కాక భారతదేశంలో కూడా నిర్వహించాలని కోరసాగారు. ముఖ్యమైన ఉద్యోగాలలో ప్రధానంగా యూరోపియన్లే ఉండేవాళ్ళు కాబట్టి, ఈ రకమైన జాతి వివక్షతకు వ్యతిరేకంగా పరిపాలనలో భారతీయులను తీసుకోవాలని కోరసాగారు.

నారోజీ, ఆర్ సి దత్, రనడే వంటి నాయకులు బ్రిటిషు పరిపాలన ఆర్థిక ప్రభావాన్ని అధ్యయనం చేసి సమ్మెలు, ఇతర మార్గాల ద్వారా బ్రిటిషు వాళ్ళు భారతదేశ సంచలన దోచుకుంటున్నారని, భారతదేశం నాణాణీకి పేద దేశంగా మారుతోందని నిర్ధారణకు వచ్చారు. అధిక భూమి శిస్సు, ఆహార ధాన్యాల ఎగుమతి వంటి బ్రిటిషు విధానాల వల్లనే కరువు, పేదరికం వంటి సమస్యలు ఎదురౌతున్నాయని ఆలోచించసాగారు. ఉప్పుపై పన్ను, విదేశాలలో భారతీయ కూలీలతో వ్యవహరిస్తున్నారని, అటవీశాఖ

జోక్యం కారణంగా అడివాసులు ఎదుర్కొంటున్న సమస్యలు వంటి అంశాలపై కాంగ్రెసు ఎన్నో తీర్మానాలు చేసింది. భారతదేశంలో పేదరికాన్ని అంతం చేయటానికి జాతీయ పారిశ్రామిక అభివృద్ధి తప్పనిసరి అనే నిర్ధారణకు తొలి తరం నాయకులు వచ్చారు. అయితే భారతదేశ సంపదను ఇంగ్లండుకు దోచిపెట్టడమే కాకుండా, బ్రిటిషు సరకులను భారతదేశంలో వచకా అమ్మటం ద్వారా, భారతీయ చేతివృత్తులు, పరిశ్రమలు క్షీణించాయి. తద్వారా భారతదేశ అభివృద్ధికి బ్రిటిషు పరిపాలన అటంకంగా నిలిచింది.

ఉపన్యాసాలు, సమావేశాలు, యాత్రల ద్వారా దేశంలోని వివిధ ప్రాంతాల ప్రజలతో మితవాద నాయకులు సంబంధాలు ఏర్పరచుకున్నారు. బ్రిటిషువాళ్ళు స్వేచ్ఛ, న్యాయాలకు కట్టుబడి ఉన్నారని, సరిగా వ్యవహరిస్తే తమ కోరికలను తీరుస్తారని వారు సమ్మారు. దినపత్రికలు, ఉపన్యాసాలు, తీర్మానాలు, ప్రభుత్వానికి వినిపి వత్రావివ్వటానికి ప్రతినిధి బృందాలు వంటి వాటి ద్వారా వాళ్ళు తమ సరకులను కొనసాగించారు. క్లుప్తంగా చెప్పాలంటే వారు విస్తృతాలు, అర్జీలు, ఆందోళనలు అన్న విధానాలను అవలంబించారు. ప్రభుత్వం తన విధానాలను మార్చుకునేలా చేయటంలో తరచూ విఫలమైస్తున్నారీ ముఖ్యమైన అంశాల మీద భారతదేశ అభిప్రాయాన్ని విస్తృతం తెలుపగలిగారు. భవిష్యత్తులో భారత జాతీయ సామ్రాజం బలోపేతం కావడంలో ఇది దాదా ముఖ్య పాత్ర పోషించింది.

- భారతదేశంలో పేదరికం, కరువులకు బ్రిటిషు పాలకులు కారణమని తొలి జాతీయవాదులు ఎందుకు విశ్వసించారు?
- భారతదేశపు పూతన రాజుల పాలనను తిరిగి స్థాపించాలని తొలి జాతీయవాదులు ఎందుకు అనుకోలేదు? బ్రిటిషు పాలనకంటే అది మెరుగ్గా ఉండేది కాదా?

అతివాద దశ (స్వదేశీ ఉద్యమం) 1905-1920

1903 ప్రాంతంలో స్వదేశీ ఉద్యమం ప్రారంభించడంతో భారత జాతీయ ఉద్యమం ఒక పెద్ద ముందడుగు వేసింది. దేశంలో మొట్టమొదటి సార్లు బెంగాల్, ఇతర ప్రాంతాల నుంచి వట్టణ, పల్లె ప్రజలలో ఆధికభాగం, మహిళలు, విద్యార్థులు రాజకీయాలలో చురుకుగా పాల్గొని సాగారు. 1903లో బెంగాల్ ను తూర్పు, పశ్చిమ బెంగాల్ గా విభజించాలని కచ్చెన్ చేసిన ప్రతిపాదన జాతీయ భావాలను పెద్ద ఎత్తున రగిల్చింది. బెంగాల్ ప్రజలను విడదీసి, జాతీయోద్ధానాన్ని బలహీనపరిచే ప్రభుత్వ రాజకీయ కుట్రగా జాతీయవాదులు బెంగాల్ విభజనను నిరసింపారు. బెంగాల్లో సాధారణ ప్రజానీకం సైతం ఈ ప్రతిపాదనతో ఆగ్రహం చెంది దానికి వ్యతిరేకంగా ఉద్యమించింది. పెద్ద ఎత్తున సామాజిక నిరసనలు, ఆభ్యుదయ, ప్రచారం జరిగాయి. కానీ ప్రభుత్వం ఇవేమీ పట్టించుకోకుండా 1905లో బెంగాల్ ను విభజించింది. దానికి నిరసనగా అనేక సమావేశాలు జరిగాయి. విదేశీ ఉప్పు, వస్త్ర బహిష్కరణకు పిలుపునిచ్చారు. ఈ పిలుపుతో ప్రజలు పెద్ద ఎత్తున స్పందించారు. దేశమంతటా ప్రధాన పట్టణాలు, నగరాలలో, బెంగాల్ మారుమూల ప్రాంతాల్లో విదేశీ వస్త్ర బహిష్కరణ, దహనం, విదేశీ వస్తువులు అమ్మే దుకాణాల ముందు పికిటింగ్ వంటివి సర్వసాధారణమై పోయాయి. విదేశీ గజాలు వేసుకోవటానికి, విదేశీ వంట పాత్రలను ఉపయోగించటానికి మహిళలు నిరసింపారు. విదేశీయుల బట్టలను ఉత్కటానికి బట్టలు ఉడికి వాళ్ళు నిరాకరించారు. విదేశీ పంచదార ఉన్న వైద్యాన్ని తీసుకోవటానికి పూజలు కూడా నిరాకరించారు. ఇలా వివిధ సామాజిక బృందాలు బహుత్వాధిపత్య పూనుకోవటం జాతీయవాదానికి పూర్వాదాని నిలిచింది. ఈ భావనను నెలకొల్పటంలో తొలి తరం జాతీయ నాయకులు సఫలమయ్యారు.

ప్రభుత్వ సంస్థలయిన పాఠశాలలు, కళాశాలలు, న్యాయస్థానాలు వంటి వాటిని బహిష్కరించడం కూడా పిలుపునిచ్చారు. ప్రజలు స్వదేశీ పాఠశాలలు, కళాశాలలు స్థాపించారు, తమ తగాదాలను పరిష్కరించుకోవటానికి సమాంతర న్యాయస్థానాలను ఏర్పాటు చేశారు. ప్రభుత్వ వినోద సహకారంపై దానిని బలహీన పరచాలన్నది వారి ఉద్దేశం. స్వదేశీ ఉద్యమం వల్ల భారతీయ పరిశ్రమలకు మంచి ప్రోత్సాహం లభించింది. స్వదేశీ ఉప్పు, పంచదార, అగ్గిపెట్టెలు, ఇతర వస్తువులను పెద్ద ఎత్తున తయారు చేయటానికి పూనుకున్నారు. ఈ ఉద్యమం ఫలితంగా ప్రభుత్వ చంద్ర రే (పి.సి. రే) కి చెందిన బెంగాల్ కెమికల్ వర్క్స్ కు మంచి ఆదరణ లభించింది. ఈ స్వాదేశీతోనే బొంబాయికి చెందిన జంషెడ్ టాటా బీహార్ లో ఉక్కు కర్మాగారం స్థాపించాడు. దేశీయ వస్తువులకు ఈ ఉద్యమం కారణంగా ఎంతో గౌరవం వర్ధిల్లింది. స్వదేశీ ఉద్యమం వల్ల ప్రత్యేకించి భారతదేశంలోని వస్త్ర పరిశ్రమ ఊపందుకుంది.

మితవాదులు, అతివాదులు

మరుసటి సంవత్సరం కాంగ్రెసు సమావేశంలో అతివాద జాతీయ నాయకులైన తిలక్, బిహన్ చంద్ర పాల్, లజ్పత్ రాయ్ వంటి వాళ్ళు, బెంగాల్ విభజన రద్దు చేయమనే కాకుండా సంపూర్ణ స్వాతంత్ర్యం, అంటే 'స్వరాజ్యం' కోరుతూ ఉద్యమాన్ని మిగిలిన ప్రాంతాలకు కూడా విస్తరింప చేయాలని భావించారు. 'స్వరాజ్యం' నా జన్మ హక్కు. దానిని సాధించి తీరకాను' అనే ప్రఖ్యాత నినాదాన్ని లాలగంగాధర్ తిలక్ ఇచ్చాడు. ఇంతకు ముందులాగా ప్రభుత్వానికి వినపెట్టాలని ఇవ్వటం కాకుండా బ్రిటీష్ పాలనకు వ్యతిరేకంగా ప్రజలను సమీకరించి దేశం విడిచి వెళ్లిపోయేలా చేయాలని వాళ్ళు అనుకున్నారు. అంతకు ముందు చేపట్టిన విధానాన్ని 'బిచ్చం అడుక్కోవటం'గా పేరొచ్చారు. ఈ కారణాల వల్ల వాళ్ళు 'అతివాద జాతీయవాదులు' అని పిలవసాగారు. ఇందుకు

బెంగాల్ విభజన రోజున

బెంగాల్ విభజింపబడిన 1905 అక్టోబరు 16న విషాద దినంగా పాటించారు. ఆ రోజు బెంగాల్ లో ఎవరూ వంట చేయలేదు, దుకాణాలు అన్నింటినీ మూసివేశారు. కలకత్తాలో వార్తాల్ ప్రకటించారు. ప్రజలు గంగానదిలో స్నానం చేసి 'పందేమాతరం' పాదతూ వీధుల్లో ఊరేగారు. బెంగాల్ రెండు భాగాల బృత్యకు విస్తృతంగా ప్రజలు ఒకరికొకరు రాఫీ కట్టుకున్నారు. ఆ రోజు సాయంత్రం 75,000 మంది ప్రజలు రోజున రెండు బహిరంగ సభలలో ఆనందమాహానీ బోస్, సురేంద్రనాథ్ బెనర్జీ ఉపన్యసించారు.



బంగారీచంద్ర చట్ట

విరుద్ధంగా 'మితవాద జాతీయవాదులు'గా పేరుబడ్డ ముందుతరం నాయకులు స్వాతంత్ర్యం, స్వసరిపాలనకు పూర్తిస్థాయి ఉద్యమానికి ప్రజలు ఇంకా సిద్ధంగా లేరని, దానిని మంద్ర స్థాయిలోనే కొనసాగించాలని భావించారు. ఈ రెండు వర్గాల నాయకుల మధ్య విభేదాలు పెరిగి అంతిమంగా 1907 సూరత్ సమావేశంలో కాంగ్రెసు రెండుగా వీరింది. తిలక్ వంటి అతివాద నాయకులు కాంగ్రెసును పదిరిపెట్టాల్సి వచ్చింది.

ఇందులో వాళ్ళు విజయం సాధించలేదు. చాలామంది పట్టుబడి జైల్ పాలయ్యారు, ఉరి తీయబడ్డారు. కానీ జాతీయతా భావాన్ని సజీవంగా ఉంచటంలో, దాని కోసం ఎంతటి త్యాగాలకైనా సిద్ధపడేలా చేయటంలో వీళ్ళు సఫలమయ్యారు.

1915లో తిలక్ జైలు నుండి వచ్చిన తరువాత జాతీయ ఉద్యమం మళ్ళీ ఊపందుకుంది. అతడు అనిబిసెంటో కలిసి 'హోం రూల్' కోసం ఉద్యమం ప్రారంభించాడు. 1916లో లక్నో ఒప్పందం ద్వారా కాంగ్రెసులోని రెండు వర్గాలు తిరిగి బృత్యమయ్యాయి.

- విదేశీ బట్టలు తగలబెడుతున్న దాంట్లో పాల్గొంటున్న విద్యార్థిగా మిమ్మల్ని మీరు ఊహించుకోండి. ఆ రోజు ఏమి జరిగి ఉంటుంది, అప్పుడు మీ ఉద్వేగాలు ఎలా ఉంటాయో వివరించండి.
- ప్రజల న్యాయమైన కోరికలకు అధికారులు ఒప్పుకోకపోతే ప్రజలు ఏం చేయాలి?



లాల్ లాజపత్ రాయ్ బాలగంగాధర్ తిలక్ బిపిన్ చంద్రపాల్ అనిబిసెంటో

మరింతపట్టు నుంచి కృష్ణా పత్రిక

కృష్ణా పత్రికను 1902లో మరింతపట్టులో స్థాపించారు. దాని స్థాపకులలో ముఖ్యుర కృష్ణారావు ఒకరు. అతను 1902లో ఆ పత్రికలో ఉపసంపాదకుడిగా చేరాడు. 1907లో దాని సంపాదకుడై 1945లో అతడు చనిపోయేవరకు ఆ పత్రిక కోసం పని చేశాడు. భారతదేశ స్వాతంత్ర్యోద్యమం అన్ని దశలలో అంటే పందేమాతరం ఉద్యమం, హోం రూల్ ఉద్యమం, సహాయ నిరాకరణ ఉద్యమం, తానోబ్లంధన ఉద్యమం, క్విట్ ఇండియా ఉద్యమం వంటి వాటిని పత్రిక ప్రచారం చేసింది. వట్టణాల్లో విద్యార్థులంతానే కాకుండా పల్లెటూళ్లలో సామాన్య జనాన్ని కూడా కృష్ణా పత్రిక ప్రభావితం చేసింది. పత్రిక, దాని సంపాదకులు బ్రిటీష్ పాలకుల ఆగ్రహానికి పలుమార్లు గురయ్యారు.



ముఖ్యుర కృష్ణారావు

దీనివల్ల బ్రిటీష్ పాలన పట్ల ప్రజల అసంతృప్తి మరింత పెరిగింది. రష్యా విప్లవం గురించి ప్రజలకు తెలియటంతో వీడికీ పాలకులను తొలగించవచ్చని, అందరికీ సమానత్వం, న్యాయం అందించే సమాజాన్ని నిర్మించ కృష్ణా పత్రిక నిమిషం. భారతదేశంలో ప్రజాస్వామిక పాలనకోసం చేస్తున్న న్యాయమైన కోరికలను బ్రిటీష్ ప్రభుత్వం అంగీకరించి, సంస్కరణలు చేస్తుందని అందరూ భావించారు. అయితే ఇలా జరగలేదు. ఇందుకు విరుద్ధంగా బ్రిటీష్ మరిన్ని తీవ్ర

మొదటి ప్రపంచ యుద్ధం: 1914-1919

1914లో మొదటి ప్రపంచ యుద్ధం మొదలైంది. ఇందులో బ్రిటన్, ఫ్రాన్స్, రష్యా ఒకవైపు, జర్మనీ, దాని మిత్ర దేశాలు మరొకవైపు పాల్గొన్నాయి. ఈ యుద్ధం అయిదేళ్లపాటు జరిగింది. ఇందులో అంతిమంగా జర్మనీ ఓడిపోయింది. ఈ యుద్ధం కారణంగా అంతకు ముందు కనీ, వీని ఎరుగని విధ్వంసం జరిగింది. ప్రజలు ఎన్నో కష్టాల పాలయ్యారు. యుద్ధం ముగిసిన తరువాత యూరపులో విస్తృత యుగానికి తెర లేచింది. రష్యాలో సామ్యవాద విప్లవంలో విజయం సాధించింది. కమ్యూనిస్టుల నేతృత్వంలో రైతాంగం, కార్మిక వర్గం, సైనికులు చక్రవర్తిని తొలగించారు. భూస్వామ్యాన్ని, భూములు, కర్మాగారాలు వ్యక్తిగత ఆస్తిగా ఉండటాన్ని రద్దు చేశారు. వాళ్ళు అన్ని దేశాల మధ్య సమానత్వం ఉండాలని కోరుకున్నారు. పరిపాలనలో ముగ్గుతున్న దేశాల స్వాతంత్ర్యానికి మద్దతు ఇచ్చారు. భారతదేశంలో పన్నులు పెంచటం ద్వారా యుద్ధానికి కావలసిన వనరులను సమకూర్చుకోవటానికి, సైన్యానికి కావలసిన ఆహారం, ఇతర వస్తువుల ఎగుమతికి బ్రిటన్ పూనుకోవటం వల్ల ఇక్కడి ప్రజలు ఎన్నో కష్టాలకు గురయ్యారు.

చక్కలు చేసింది. బ్రిటీష్ అణచివేత ధోరణి కారణంగా ప్రజలలో అసంతృప్తి రగులుతున్న ఈ తరుణంలో మహాత్మా గాంధీ దక్షిణాఫ్రికా నుంచి తిరిగి వచ్చి భారత స్వాతంత్ర్యోద్యమంలో భాగమయ్యారు.

- మొదటి ప్రపంచ యుద్ధం గురించి, సామాన్య ప్రజలపై దాని ప్రభావం గురించి మరింత తెలుసుకోండి.
- ఆ సమయంలో యుద్ధాన్ని వ్యతిరేకిస్తూ, ఇతర దేశాలతో శాంతిని పునరుద్ధరించమని తమ ప్రభుత్వాన్ని కోరుతూ ప్రజలు పెద్ద ఎత్తున ఉద్యమించారు. అలా చేయటం సరైనదేనా?

తీలక పదాలు

- | | |
|---------------------------|-----------------|
| 1. సార్వభౌమాధికారం | 2. జాతి వివక్షత |
| 3. తీర్మానం | 4. మితవాదులు |
| 5. వినతి పత్రాలు/ అర్జీలు | |
| 6. స్వదేశీ | 7. బహిష్కరణ |
| 8. పికిటింగ్ | 9. స్వరాజ్యం |
| 10. నిరసన | 11. అతివాదం |

మీ అభ్యుదయాన్ని మెరుగుపరచుకోండి

- తప్పు వాక్యాలను సరిచేయండి:
 - ఆ. భారత జాతీయ కాంగ్రెసు తొలిరోజుల్లో బొంబాయి ప్రజలు మాత్రమే పాల్గొనేవారు.
 - ఇ. దేశంలో వివిధ ప్రాంతాలలో భారత ప్రాతిపదికపేక్షలు పరిశ్రమలు నెలకొల్పసాగారు.
 - ఇ. మొదటి ప్రపంచ యుద్ధం తరువాత భారతదేశం ప్రజాస్వామిక దేశంగా మారుతుందని ఇక్కడి ప్రజలు అశించారు.
- భారత జాతీయ కాంగ్రెసు మితవాద, అతివాద నాయకుల మధ్య అ) ప్రధాన కోరికలు, అ) ప్రజల సమీకరణ దృష్ట్యా జరిగి సంభాషణ ఉపాధి రాయండి.
- ఈ అధ్యాయం చదివిన తరువాత జాతీయోద్ధానం తొలి దశలో ఎక్కువగా చదువుకున్న భారతీయులు పాల్గొన్నారని మరియొప్పు అభిప్రాయ పడింది. వాళ్ళ భావాల చాలావరకు పాశ్చాత్య ప్రధానం వల్ల ఏర్పడ్డాయి అని కూడా అనుకుంటోంది. ఆమెతో మీరు ఏకీభవిస్తారా? మీ కారణాలు పేర్కొండి.
- భారతదేశంపై బ్రిటీష్ పాలన ఆర్థిక ప్రభావాన్ని ఎందుకు అర్థం చేసుకోవాలి?
- 'స్వదేశీ' అంటే మీరు ఏం అర్థం చేసుకున్నారు? దానివల్ల ప్రభావితమైన ముఖ్యమైన రంగాలు ఏమిటి?
- బెంగాల్ విభజనకు దేశంలోని వివిధ ప్రాంతాల ప్రజలు ఎలా స్పందించారు?
- భారతదేశ పటంలో కింది వాటిని గుర్తించండి:
 - కలకత్తా (కోల్ కతా)
 - మద్రాసు (మైసూరు)
 - బొంబాయి (ముంబాయి)
 - లక్నో
- ప్రపంచ పటంలో కింది వాటిని గుర్తించండి.
 - బ్రిటన్
 - ఫ్రాన్స్
 - రష్యా
 - జర్మనీ
- మన దేశం కోసం తిలక్, భగత్ సింగ్, గాంధీజీ, సుభాష్ చంద్ర బోస్ వంటి నాయకులు జీవితాలను త్యాగం చేసారు. వారు తమ జీవితాలను దేశం కోసం త్యాగం చేయకుండా ఉన్నట్లయితే ఏమి జరిగింది?

ప్రాశ్నోత్తరం :

భారత జాతీయోద్ధానంలో పాల్గొన్న జాతీయ నాయకుల చిత్రాలను సేకరించి అబ్జెక్ట్ తయారు చేయండి. దానిపై ఒక నిమిషక తయారుచేసి ప్రదర్శించండి.